



MÜBARRİZ

KƏŞİKDƏ


1933-cü ildən çıxır

7 iyun 2018-ci il
Cümə axşamı

№ 22 (3386)

Qiyməti 40 qəpik

AZƏRBAYCAN RESPUBLİKASI DAXİLİ İŞLƏR NAZİRLİYİNİN ORQANI



Polis, daxili işlər orqanları Azərbaycan dövlətinin əsas sütunlarından, dayaqlarından biridir. Polis Azərbaycan dövlətinə, dövlətçiliyinə xidmət edir. Azərbaycanın dövlət müstəqilliyinə xidmət edir. Hər bir Azərbaycan vətəndaşına xidmət edir.

PREZİDENT İLHAM ƏLİYEV MÜSƏLMAN ÖLKƏLƏRİNİN AZƏRBAYCANDAKI SƏFİRLƏRİNİ VƏ DİPLOMATİK NÜMAYƏNDƏLİKLƏRİNİN RƏHBƏRLƏRİNİ QƏBUL EDİB

Mayın 31-də Prezident İlham Əliyev müqəddəs Ramazan ayı münasibətilə müsəlman ölkələrinin Azərbaycandakı səfirlərini və diplomatik nümayəndəliklərinin rəhbərlərini qəbul edib.

Dövlətimizin başçısı görüşdə çıxış edib.

Ölkəmizin rəhbəri vurğulayıb ki, Müqəddəs Ramazan ayında görüşlərimiz ənənəvi xarakter daşıyır. Biz beynəlxalq təşkilatlar çərçivəsində uğurlu əməkdaşlıq edirik, bir-birimizi dəstəkləyirik. İslam Əməkdaşlıq Təşkilatı çərçivəsində əməkdaşlığımız çox uğurludur.

Azərbaycan Prezidenti onu da nəzərə çatdırıb ki, dost ölkələrimiz, müsəlman ölkələri Ermənistan-Azərbaycan, Dağlıq Qarabağ münaqişəsinin həlli ilə bağlı Azərbaycanın haqlı mövqeyini dəstəkləyirlər. Bütün aparıcı beynəlxalq təşkilatlar bu münaqişənin Azərbaycanın ərazi bütövlüyü çərçivəsində həll olunmasını tələb edən qərar və qətnamələr qəbul edib. BMT Təhlükəsizlik Şurası 4 qətnamə qəbul edib. BMT-nin Baş Assambleyası, ATƏT, Qoşulmama Hərəkatı, İslam Əməkdaşlıq Təşkilatı, Avropa Parlamenti, Avropa Şurası Parlament Assambleyası, ECO və digər təşkilatlar da oxşar qərar və qətnamələr qəbul ediblər. Bu



qərar və qətnamələr münaqişənin həlli üçün hüquqi zəmin yaradır. Bu qərar və qətnamələrin qəbul edilməsində həmin təşkilatlardakı müsəlman ölkələri iştirak edirlər, münaqişənin həllinə dəstək verirlər.

Ölkəmizin rəhbəri onu da qeyd edib ki, Azərbaycan da öz növbəsində beynəlxalq təşkilatlarda bütün müsəlman ölkələrinin maraqlarını qoruyan qərar və qətnamələrə dəstək verir, onların bir çoxunun təşəbbüskarı olub. İslam

Əməkdaşlıq Təşkilatı haqlı olaraq, Azərbaycan dövlətinin bu istiqamətdəki fəaliyyətini yüksək qiymətləndirir. Azərbaycan İslam həmrəyliyi məsələlərində çox önəmli rol oynayır. Bizim üçün İslam həmrəyliyi möhkəmlən-

dirmək xarici siyasətimizin əsas prioritet məsələlərindən biridir. Biz İslam Əməkdaşlıq Təşkilatının fəal üzvüyük.

Nəzərə çatdırılıb ki, bu il Azərbaycanın qədim şəhəri olan Naxçıvan İslam Mədəniyyətinin Paytaxtı elan edilib. İkinci dəfədir ki, Azərbaycan şəhəri bu şərəfli ada layiq görülüb. Birinci dəfə Bakı bu ada layiq görülmüşdür. Bu, bizi çox sevindirir. Bu, onu göstərir ki, bütün müsəlman dünyası Naxçıvanı qədim Azərbaycan diyarı, müsəlman diyarı kimi tanıyır. Naxçıvanda yerləşən, bütün müsəlman ictimaiyyəti üçün önəmli olan abidələrimiz dünya əhəmiyyətli abidələrdir.

Azərbaycan İslam mədəniyyətinin dünyada təqdim edilməsində də mühüm rol oynayır. Bir çox Avropa ölkələrində keçirilən sərgilər, təqdimatlar, digər mədəni tədbirlər İslam mədəniyyətini təbliğ edir, İslam dəyərlərini təcəssüm etdirir. Bu siyasəti davam etdirəcəyik.

Sonra Fələstin Dövlətinin Azərbaycan Respublikasındakı səfiri Nasir Əbdül Kərim Əbdül Rəhim çıxış edib.

O, müsəlman ölkələrinin səfirləri və diplomatik missiyalarının rəhbərləri adından Azərbaycan Prezidenti İlham Əliyevə minnətdarlıq edib.

Sonda xatirə şəkli çəkdirilib.

Azərbaycan Prezidenti İlham Əliyev iyunun 5-də Goranboy rayonuna səfərə gəlib. Həmin gün ölkəmizin rəhbəri Goranboy şəhərində ulu öndər Heydər Əliyevin abidəsinə ziyarət edib.

Dövlətimizin başçısı ümummilli liderin abidəsi önünə gül dəstəsi qoyub.

Azərbaycan Prezidenti İlham Əliyev həmin gün Goranboy rayonunda Dəliməmmədli-Quşçular - Fəxrəli - Qurbanzadə-Alpout, Dəliməmmədli-Muzdurular-Qırıqlı avtomobil yollarının açılışlarında iştirak edib.

Azərbaycan Avtomobil Yolları Dövlət Agentliyinin İdarə Heyətinin sədri Saleh Məmmədov dövlətimizin başçısına yolun texniki göstəriciləri barədə məlumat verib.

Dövlətimizin başçısı yolun rəmzi açılışını bildirən lenti kəsib.

Sonda xatirə şəkli çəkdirilib.

Azərbaycan Prezidenti İlham Əliyev iyunun 5-də Goranboy rayonunda "Region Agro"

AZƏRBAYCAN PREZİDENTİ İLHAM ƏLİYEVİN GORANBOY RAYONUNA VƏ NAFTALAN ŞƏHƏRİNƏ SƏFƏRİ

Məhdud Məsuliyyətli Cəmiyyətinin açılışında iştirak edib.

İqtisadiyyat naziri Şahin Mustafayev dövlətimizin başçısına müəssisə barədə məlumat verib.

Azərbaycan Prezidenti müəssisənin kollektivi ilə görüşüb.

Sonda xatirə şəkli çəkdirilib.

Azərbaycan Prezidenti İlham Əliyev iyunun 5-də Goranboy rayonunda hər biri 40 meqavolt amper gücündə olan iki transformatorun quraşdırıldığı 110/35/10 kilovoltluq 2x40 MVA gücündə "Dəliməmmədli" yarımstansiyasının açılışında iştirak edib.

Dövlətimizin başçısı yarımstansiyanı işə salıb.

Azərbaycan Prezidenti İlham Əliyev iyunun 5-də Goranboyda Bayraq Muzeyinin açılışında iştirak edib.

Dövlətimizin başçısı muzeyin rəmzi açılışını bildirən lenti kəsib.

İyunun 5-də Şəmkir-Samux-Goranboy magistral suvarma kanalının ikinci növbəsinin İpək yolu ilə kəsişmə qurğusunun və ondan sonrakı 4,95 kilometrlik hissəsinin açılışı olub.

Azərbaycan Prezidenti İlham Əliyev açılışda iştirak edib.

Azərbaycan Prezidenti İlham Əliyev iyunun

5-də Naftalan şəhərinə səfərə gəlib.

Dövlətimizin başçısı ümummilli lider Heydər Əliyevin Naftalan şəhərinin mərkəzində ucaldılmış abidəsinə ziyarət edərək önünə gül dəstəsi qoyub.

Naftalan Şəhər İcra Hakimiyyətinin başçısı Rövsən İbrahimov dövlətimizin başçısına abidənin ətrafında aparılan abadlıq-quruculuq işləri barədə məlumat verib.

Azərbaycan Prezidenti həmin gün Naftalan Şəhər Mərkəzi Xəstəxanasının açılışında iştirak edib.

Sonra ölkə Prezidenti, Silahlı Qüvvələrin Ali Baş Komandanı İlham Əliyev Müdafiə Nazirliyinin "N" saylı hərbi hissəsi üçün inşa edilmiş hərbi şəhərcikdə yaradılan şəraitlə tanış olub.

Azərbaycan Respublikası müdafiə nazirinin birinci müavini - Silahlı Qüvvələrin Baş Qərargah rəisi, general-polkovnik Nəcməddin Sadıkov dövlətimizin başçısına raport verib.

Azərbaycan Prezidenti İlham Əliyev mayın 31-də ABS Dövlət katibinin Avropa və Avrasiya məsələləri üzrə köməkçisinin müavini xanım Bricet Brinki qəbul edib.

Dövlətimizin başçısı mayın 31-də Avropa Komissiyasının büdcə məsələləri və insan resursları üzrə komissarı Günter Ottingerin başçılıq etdiyi nümayəndə heyətini qəbul edib.

Ölkəmizin rəhbəri mayın 31-də "İcbari Tibbi Sığorta üzrə Dövlət Agentliyinin investisiya əməliyyatlarının aparılması Qaydası"nın təsdiq edilməsi haqqında fərman imzalayıb.

Mayın 31-də Azərbaycan Prezidenti İlham Əliyev Ceyhun Valeh oğlu Məmmədovun Azərbaycan İlahiyyət İnstitutunun rektoru təyin edilməsi haqqında sərəncam imzalayıb.

rəncam imzalayıb.

Mayın 31-də dövlətimizin başçısı mülki aviasiya sahəsində uzunmüddətli səmərəli fəaliyyətinə görə Rəqub Baxdı oğlu Səmədova Azərbaycan Respublikası Prezidentinin fərdi təqaüdünün verilməsi haqqında sərəncam imzalayıb.

Mayın 31-də ölkəmizin rəhbəri Azərbaycan Respublikasının mülki aviasiya işçilərinin mükafatlandırılması haqqında sərəncam imzalayıb.

Dövlətimizin başçısı İlham Əliyev mayın 31-də İsa Müğannanın 90 illik yubileyinin keçirilməsi haqqında sərəncam imzalayıb.

Ölkəmizin rəhbəri mayın 31-də Azərbaycan Respublikasının Nazirlər Kabineti yanında Dövlət

Feldyeger Xidmətinin Azərbaycan Respublikası Xüsusi Dövlət Müəhəfiyə Xidmətinin tabeliyinə verilməsi ilə əlaqədar Azərbaycan Respublikası Prezidentinin bəzi sərəncamlarının ləğv edilməsi haqqında sərəncam imzalayıb.

İyunun 1-də dövlətimizin başçısı İmişli rayonunun İmişli - Yalavac - Rəsullu - Göbəktala - Şahverdili - Bəhrəmtəpə-Qaragüvəndikli avtomobil yolunun tikintisi ilə bağlı tədbirlər haqqında sərəncam imzalayıb.

İyunun 3-də ölkəmizin rəhbəri Beynəlxalq Mülki Müdafiə Təşkilatının Baş katibi Vladimir Kuvşinovu qəbul edib.

Azərbaycan Prezidenti İlham Əliyev iyunun 4-də İran İslam Respublikası Prezidenti Aparatının rəhbəri Mahmud Vaezini qəbul edib.

Dövlətimizin başçısı iyunun 4-də su təsərrüfatı və meliorasiya işçilərinin təltif edilməsi və bir qrupuna "Əməkdar mühəndis" fəxri adının verilməsi haqqında sərəncamlar imzalayıb.

Azərbaycan Prezidenti İlham Əliyev iyunun 4-də İsveç Kralığının milli bayramı münasibətilə Kral Əlahəzrət XVI Karl Qustava təbrik məktubu göndərib.

Dövlətimizin başçısı iyunun 5-də Naftalan şəhərində yeni körpülər evi-uşaq bağçası binasının tikintisi ilə bağlı tədbirlər haqqında sərəncam imzalayıb.

Ölkəmizin rəhbəri iyunun 5-də Goranboy şəhərində əhalinin mənzil-məişət şəraitinin yaxşılaşdırılmasına dair tədbirlər haqqında sərəncam imzalayıb.

MÜSƏLMAN ŞƏRQİNDƏ İLK RESPUBLİKA AZƏRBAYCAN XALQ CÜMHURİYYƏTİ

1920-ci il yanvarın 11-də Parisdə Müttəfiq Dövlətlərin Ali Şurası Azərbaycanın istiqalətini de-fakto tanıması haqqında yekdilliklə qərar qəbul etdi. Yanvarın 14-də bu xəbər Azərbaycana çatdırıldı və parlament onu təntənəli şəkildə qeyd etdi. Millət vəkili və parlamentin iclasında iştirak edən xarici ölkələrin diplomatik nümayəndələri istiqlal yolunda qurban getmiş Vətən oğullarının və Osmanlı əsgərlərinin xatirəsini yad etdilər. Bu hadisə münasibətilə ümumi amnistiya elan edildi...

DAXİLİ İŞLƏR NAZİRLİYİ MƏTBUAT XİDMƏTİNİN MƏLUMATI

Respublikanın daxili işlər naziri, general-polkovnik Ramil Usubov Azərbaycanda səfərdə olan İşğəncələrin qarşısının alınması üzrə Avropa Komitəsinin (CPT) prezidenti Mikola Qnatovskinin rəhbərlik etdiyi nümayəndə heyətini qəbul edib...

Bax səh.2.

